

ትንቢተ : ዮናስ ::

(ክለላ.1.20020507)

ትንቢተ : ዮናስ ፡ ምዕራፍ ፡ 1 ::

ምዕራፍ ፡ 1 ::

1 ፤ የእግዚአብሔርም ፡ ቃል ፡ ወደዐማቴ ፡ ልጅ ፡ ወደ ፡ ዮናስ ፡ እንዲህ ፡ ሲል ፡ መጣ ፡-

2 ፤ ተነሥተኝ ፡ ወደዚያች ፡ ወደ ፡ ታላቁቴ ፡ ከተማ ፡ ወደ ፡ ነንዌ ፡ ኸደ ፡ ክፋታቸውም ፡ ወደ ፡ ፊቴ ፡ ወጥቷልና ፡ በርሷ ፡ ላይ ፡ ሰበክ ።

3 ፤ ዮናስ ፡ ግን ፡ ከእግዚአብሔር ፡ ፊት ፡ ወደ ፡ ተርሴስ ፡ ይከብልል ፡ ዘንድ ፡ ተነሣ ፤ ወደ ፡ ኢዮጴም ፡ ወረደ ፡ ወደ ፡ ተርሴስም ፡ የምታልፍ ፡ መርከብ ፡ አገኘ ፤ ከእግዚአብሔርም ፡ ፊት ፡ ከብሎ ፡ ከነርሱ ፡ ጋራ ፡ ወደ ፡ ተርሴስ ፡ ይኼድ ፡ ዘንድ ፡ ዋጋ ፡ ሰጥቶ ፡ ወደ ፡ ርሷ ፡ ገባ ።

4 ፤ እግዚአብሔርም ፡ በባሕሩ ፡ ላይ ፡ ታላቅ ፡ ነፋስን ፡ አመጣ ፡ በባሕርም ፡ ላይ ፡ ታላቅ ፡ ማዕበል ፡ ኾነ ፡ መርከቢቱም ፡ ልትሰበር ፡ ቀረበች ።

5 ፤ መርከበኛዎቹም ፡ ፈሩ ፡ እያንዳንዱም ፡ ወደ ፡ አምላኩ ፡ ጮኹ ፤ መርከቢቱም ፡ እንድትቀልላቸው ፡ በውስጧ ፡ የነበረውን ፡ ዕቃ ፡ ወደ ፡ ባሕር ፡ ጣሉት ፤ ዮናስ ፡ ግን ፡ ወደ ፡ መርከቡ ፡ ውስጠኛው ፡ ክፍል ፡ ወርዶ ፡ ነበር ፡ በከባድ ፡ እንቅልፍም ፡ ተኝቶ ፡ ነበር ።

6 ፤ የመርከቡም ፡ አለቃ ፡ ወደ ፡ ርሱ ፡ ቀርቦ ፡- ምነው ፡ ተኝተኛል ፡ እንዳንጠፋ ፡ እግዚአብሔር ፡ ያሰበን ፡ እንደ ፡ ኾነ ፡ ተነሥተኝ ፡ አምላክኸን ፡ ጥራ ፡ አለው ።

7 ፤ ርስ ፡ በርሳቸውም ፡- ይህ ፡ ክፉ ፡ ነገር ፡ በማን ፡ ምክንያት ፡ እንዳገኘን ፡ እናውቅ ፡ ዘንድ ፡ ኑ ፡ ዕጣ ፡ እንጣጣል ፡ ተባባሉ ። ዕጣም ፡ ተጣጣሉ ፡ ዕጣውም ፡ በዮናስ ፡ ላይ ፡ ወደቀ ።

8 ፤ የዚያን ፡ ጊዜም ፡- ይህ ፡ ክፉ ፡ ነገር ፡ በማን ፡ ምክንያት ፡ እንዳገኘን ፡ እባክኸ ፡ ንገረን ፤ ሥራኸ ፡ ምንድር ፡ ነው ፡ ከወዴትስ ፡ መጣኸ ፡ አገርኸስ ፡ ወዴት ፡ ነው ፡ ወይስ ፡ ከማን ፡ ወገን ፡ ነኸ ፡ አሉት ።

9 ፤ ርሱም ፡- እኔ ፡ ዕብራዊ ፡ ነኝ ፤ ባሕሩንና ፡ የብሱን ፡ የፈጠረውን ፡ የሰማይን ፡ አምላክ ፡ እግዚአብሔርን ፡ አመልካለኸ ፡ አላቸው ።

10 ፤ እነዚያም ፡ ሰዎች ፡ ከእግዚአብሔር ፡ ፊት ፡ እንደ ፡ ከብለለ ፡ ርሱ ፡ ስለ ፡ ነገራቸው ፡ ዐውቀዋልና ፡ እጅግ ፡ ፈርተው ፡- ይህ ፡ ያደረግኸው ፡ ምንድር ፡ ነው ፡ አሉት ።

11 ፤ ባሕሩንም ፡ ሞገዱ ፡ አጥብቆ ፡ ያናውጠው ፡ ነበርና ፡- ባሕሩ ፡ ከእኛ ፡ ዘንድ ፡ ጸጥ ፡ እንዲል ፡ ምን ፡ እናድርግብኸ ፡ አሉት ።

12 ፤ ርሱም ፡- ይህ ፡ ታላቅ ፡ ማዕበል ፡ በእኔ ፡ ምክንያት ፡ እንዳገኛችኸ ፡ ዐውቃለኸና ፡ አንሥታችኸ ፡ ወደ ፡ ባሕር ፡ ጣሉኝ ፡ ባሕሩም ፡ ጸጥ ፡ ይልላችኋል ፡ አላቸው ።

13 ፤ ሰዎቹ ፡ ግን ፡ ወደ ፡ ምድሩ ፡ ሊመለሱ ፡ አጥብቀው ፡ ቀዘፉ ፤ ዳሩ ፡ ግን ፡ ባሕሩ ፡ እጅግ ፡ አብዝቶ ፡ ይናወጥባቸው ፡ ነበርና ፡ አልቻሉም ።

14 ፤ ስለዚህ ፡ ወደ ፡ እግዚአብሔር ፡ ጮኸው ፡- አቤቱ ፡ እንደ ፡ ወደድኸ ፡ አድርገኸልና ፡ እንለምንኸለን ፤ አቤቱ ፡ ስለዚህ ፡ ሰው ፡ ነፍስ ፡ እንዳንጠፋ ፡ ንጹሕም ፡ ደም ፡ በእኛ ፡ ላይ ፡ እንዳታደርግ ፡ እንለምንኸለን ፡ አሉ ።

15 ፤ ዮናስንም ፡ ወስደው ፡ ወደ ፡ ባሕሩ ፡ ጣሉት ፤ ባሕሩም ፡ ከመናወጡ ፡ ጸጥ ፡ አለ ።

16 ፤ ሰዎችም ፡ እግዚአብሔርን ፡ እጅግ ፡ ፈሩ ፡ ለእግዚአብሔርም ፡ መሥዋዕትን ፡ አቀረቡ ፡ ስለእሱንም ፡ ተሳሉ ።

ትንቢተ ፡ ዮናስ ፡ ምዕራፍ ፡ 2 ።

ምዕራፍ ፡ 2 ።

- 1 ፤ እግዚአብሔርም ፡ ዮናስን ፡ የሚውጥ ፡ ታላቅ ፡ ዓሣ ፡ አሰናዳ ፤ ዮናስም ፡ ሦስት ፡ ቀንና ፡ ሦስት ፡ ሌሊት ፡ በዓሣው ፡ ሆድ ፡ ውስጥ ፡ ነበረ ።
- 2 ፤ ዮናስም ፡ በዓሣው ፡ ሆድ ፡ ውስጥ ፡ ኾኖ ፡ ወደ ፡ አምላኩ ፡ ወደ ፡ እግዚአብሔር ፡ ጸለየ ፤ እንዲህም ፡ አለ ፡-
3 ፤ በመከራዬ ፡ ሳለኸ ፡ ወደ ፡ አምላኬ ፡ ወደ ፡ እግዚአብሔር ፡ ጮኸኸ ፡ ርሱም ፡ ሰማኝ ፤ በሲኦልም ፡ ሆድ ፡ ውስጥ ፡ ኾኜ ፡ ጮኸኸ ፡ ቃሌንም ፡ አዳመጥኸ ።
- 4 ፤ ወደ ፡ ጥልቁ ፡ ወደ ፡ ባሕሩ ፡ ውስጥ ፡ ጣልኸኝ ፤ ፈሳሾችም ፡ በዙሪያዬ ፡ ነበሩ ፤ ማዕበልኸና ፡ ሞገድኸ ፡ ኸሉ ፡ በላዬ ፡ ዐለፉ ።
- 5 ፤ እኔም ፡- ከዐይንኸ ፡ ፊት ፡ ተጣልኸኝ ፤ ነገር ፡ ግን ፤ ወደ ፡ ቅዱስ ፡ መቅደስኸ ፡ ደግሞ ፡ እመለከታለኸ ፡ አልኸ ።
- 6 ፤ ውሃዎችም ፡ እስከ ፡ ነፍሴ ፡ ድረስ ፡ ከበቡኝ ፤ ጥልቁ ፡ ባሕር ፡ በዙሪያዬ ፡ ነበረ ፤ የባሕሩ ፡ ሣር ፡ በራሴ ፡ ተጠምጥሞ ፡ ነበር ።
- 7 ፤ ወደተራራዎች ፡ መሠረት ፡ ወረድኸኝ ፤ በምድርና ፡ በመወርወሪያዎቼ ፡ ለዘለዓለም ፡ ተዘጋኸኝ ፤ አንተ ፡ ግን ፤ አቤቱ ፡ አምላኬ ፡ ሕይወቴን ፡ ከጉድጓዱ ፡ አወጣኸ ።
- 8 ፤ ነፍሴ ፡ በዛለችብኝ ፡ ጊዜ ፡ እግዚአብሔርን ፡ ዐሰብኸት ፤ ጸሎቴም ፡ ወዳንተ ፡ ወደ ፡ ቅዱስ ፡ መቅደስኸ ፡ ገባኝ ።
- 9 ፤ ከንቱነትንና ፡ ሐሰትን ፡ የሚጠብቁ ፡ ምሕረታቸውን ፡ ትተዋል ።
- 10 ፤ እኔ ፡ ግን ፡ በምስጋና ፡ ቃል ፡ እሠዋልኸለኸኝ ፤ የተሳልኸትንም ፡ እከፍላለኸኝ ። ደኅንነት ፡ ከእግዚአብሔር ፡ ዘንድ ፡ ነው ።
- 11 ፤ እግዚአብሔርም ፡ ዓሣውን ፡ አዘዘው ፤ ርሱም ፡ ዮናስን ፡ በየብስ ፡ ላይ ፡ ተፋው ።

ትንቢተ ፡ ዮናስ ፡ ምዕራፍ ፡ 3 ።

ምዕራፍ ፡ 3 ።

- 1 ፤ የእግዚአብሔርም ፡ ቃል ፡ ኸለተኛ ፡ ወደ ፡ ዮናስ ፡ እንዲህ ፡ ሲል ፡ መጣ ፡-
2 ፤ ተነሥተኸ ፡ ወደዚያች ፡ ወደ ፡ ታላቁቱ ፡ ከተማ ፡ ወደ ፡ ነነዌ ፡ ኸድ ፤ የምነግርኸንም ፡ ስብከት ፡ ስበክላት ፡ አለው ።
- 3 ፤ ዮናስም ፡ ተነሥቶ ፡ እንደእግዚአብሔር ፡ ቃል ፡ ወደ ፡ ነነዌ ፡ ኸደ ፤ ነነዌም ፡ የሦስት ፡ ቀን ፡ መንገድ ፡ ያኸል ፡ እጅግ ፡ ታላቅ ፡ ከተማ ፡ ነበረች ።
- 4 ፤ ዮናስም ፡ የአንድ ፡ ቀን ፡ መንገድ ፡ ያኸል ፡ ወደ ፡ ከተማዬቱ ፡ ውስጥ ፡ ሊገባ ፡ ዝምዘኝ ፤ ጮኸም ፡- በሦስት ፡ ቀን ፡ ውስጥ ፡ ነነዌ ፡ ትገለበጣለች ፡ አለ ።
- 5 ፤ የነነዌም ፡ ሰዎች ፡ እግዚአብሔርን ፡ አመኑ ፤ ለጸም ፡ ዐዋጅ ፡ ነገሩ ፤ ከታላቁም ፡ ዝምዘኝ ፡ እስከ ፡ ታናሹ ፡ ድረስ ፡ ማቅ ፡ ለበሱ ።
- 6 ፤ ወሬውም ፡ ወደነነዌ ፡ ንጉሥ ፡ ደረሰ ፤ ርሱም ፡ ከዙፋኑ ፡ ተነሥቶ ፡ መገናጸፊያውን ፡ አወለቀ ፡ ማቅም ፡ ለበሰ ፤ በዐመድም ፡ ላይ ፡ ተቀመጠ ።
- 7 ፤ ዐዋጅም ፡ አስነገረ ፤ በነነዌም ፡ ውስጥ ፡ የንጉሡንና ፡ የመኳንንቱን ፡ ትእዛዝ ፡ አሳወጀ ፤ እንዲህም ፡ አለ ፡- ሰዎችና ፡ እንስሳዎች ፡ ላሞችና ፡ በጎች ፡ አንዳችን ፡ አይቅመሱ ፤ አይሰማሩም ፡ ውሃንም ፡ አይጠጡ ።
- 8 ፤ ሰዎችና ፡ እንስሳዎችም ፡ በማቅ ፡ ይከደኑ ፤ ወደ ፡ እግዚአብሔርም ፡ በብርቱ ፡ ይጨኹ ፤ ሰዎችም ፡ ኸሉ ፡ ከክፉ ፡ መንገዳቸውና ፡ በእጃቸው ፡ ካለው ፡ ግፍ ፡ ይመለሱ ።
- 9 ፤ እኛ ፡ እንዳንጠፋ ፡ እግዚአብሔር ፡ ተመልሶ ፡ ይጸጸት ፡ እንደ ፡ ኾነ ፤ ከጽኑ ፡ ቀጣውም ፡ ይመለስ ፡ እንደ ፡ ኾነ ፡ ግን ፡ ያውቃል ።

10 ፤ እግዚአብሔርም : ከክፉ : መንገዳቸው : እንደተመለሱ : ሥራቸውን : አየ ፤ እግዚአብሔርም : ያደርግባቸው : ዘንድ : በተናገረው : ክፉ : ነገር : ተጸጽቶ : አላደረገውም ።

_____ ትንቢተ : ዮናስ ፥ ምዕራፍ : 4 ። _____

ምዕራፍ : 4 ።

1 ፤ ይህም : ዮናስን : ከቶ : ደስ : አላሠኘውም ፥ ርሱም : ተቈጣ ።

2 ፤ ወደ : እግዚአብሔርም : ጸለየና ፡- አቤቱ ፥ እለምንኻለኹ ፤ በአገሬ : ሳለኹ : የተናገርኹት : ይህ : አልነበረምን ፡ አንተ : ቸርና : ይቅር : ባይ ፥ ታጋሽም ፥ ምሕረትኸም : የበዛ ፥ ከክፉው : ነገርም : የተነሣ : የምትጸጸት : አምላክ : እንደ : ኾንክ : ዐውቄ : ነበርና ፥ ስለዚህ : ወደ : ተርሴስ : ለመከብለል : ፈጥኜ ፥ ነበር ።

3 ፤ አኹንም ፥ አቤቱ ፥ ከሕይወት : ሞት : ይሻለኛልና ፥ እባክክ ፥ ነፍሴን : ከእኔ : ውሰድ : አለው ።

4 ፤ እግዚአብሔርም ፡- በእውኑ : ትቈጣ : ዘንድ : ይገባኛልን ፡ አለ ።

5 ፤ ዮናስም : ከከተማዬቱ : ወጣ ፥ ከከተማዬቱም : በስተምሥራቅ : በኩል : ተቀመጠ ፤ ከተማዬቱንም : የሚያገኛትን : እስኪያይ : ድረስ : በዚያ : ለራሱ : ዳስ : ሠርቶ : ከጥላው : በታች : ተቀመጠ ።

6 ፤ እግዚአብሔር : አምላክም : ቅል : አዘጋጀ ፥ ከጭንቀቱም : ታድነው : ዘንድ : በራሱ : ላይ : ጥላ : እንድትኾን : በዮናስ : ላይ : ከፍ : ከፍ : አደረጋት ፤ ዮናስም : ስለ : ቅሊቱ : እጅግ : ደስ : አለው ።

7 ፤ በነጋው : ግን : ወገግ : ባለ : ጊዜ : እግዚአብሔር : ትልን : አዘጋጀ ፥ ርሷም : ቅሊቱን : እስክትደርቅ : ድረስ : መታቻት ።

8 ፤ ፀሐይም : በወጣች : ጊዜ : እግዚአብሔር : ትኩስ : የምሥራቅ : ነፋስ : አዘጋጀ ፥ ዮናስ : እስኪዝል : ድረስም : ፀሐይ : ራሱን : መታው ፤ ለራሱም : ሞትን : ፈለገና ፡- ከሕይወት : ሞት : ይሻለኛል : አለ ።

9 ፤ እግዚአብሔርም : ዮናስን ፡- በእውኑ : ስለዚህች : ቅል : ትቈጣ : ዘንድ : ይገባኛልን ፡ አለው ። ርሱም ፡- እስከ : ሞት : ድረስ : እቈጣ : ዘንድ : ይገባኛል : አለ ።

10 ፤ እግዚአብሔርም ፡- አንተ : ትበቅል : ዘንድ : ላልደከምክባት : ላላሳደግኻትም ፥ ባንድ : ሌሊት : ለበቀለች ፥ ባንድ : ሌሊትም : ለደረቀችው : ቅል : አዝነኻል ።

11 ፤ እኔስ : ቀኛቸውንና : ግራቸውን : የማይለዩ : ከመቶ : ኻያ : ሺሕ : የሚበልጡ : ሰዎችና : ብዙ : እንስሳዎች : ላሉባት : ለታላቂቱ : ከተማ : ለነነዌ : አላዝንምን ፡ አለው ።